

૨૩ વર્ષીય યુવાનનો જમિયતપુરા નર્મદા કેનાલમાં આપઘાત

બે દિવસ પહેલા ઘરેથી લાઈટ બીલ ભરવા જવાનું કહીને નીકળ્યો હતો

ગાંધીનગર, તા. ૧ ગાંધીનગર નજીક જમિયતપુરા નર્મદા કેનાલમાંથી ગઈ સાંજે યુવાનનો તરતો મુતદેહ મળી આવતા અડાલજ પોલીસે તપાસ શરૂ કરી હતી. મુતકનાં પિરસામાંથી મળેલા મોબાઈલ ને આધારે તપાસ કરતાં ઘાટલોડીયામાં રહેતા ૨૩ વર્ષના યુવાનનો મુતદેહ હોવાનું બહાર આવ્યું છે. અડાલજ પોલીસે અકસ્માત મોતનો ગુનો નોંધી મુતદેહ પી.એમ. કરાવી આપઘાતનું કારણ બહાર લાવવા તજવીજ શરૂ કરી છે.

કેનાલ સિક્યુરીટી ગાર્ડને ગઈ સાંજે જમિયતપુરા કેનાલમાંથી અજાણ્યા યુવાનનો મુતદેહ મળી આવતા સ્થાનિક પોલીસને જાણ કરીને બોલાવી લેવાઈ હતી. જમાદાર ભીખાભાઈ તેમની ટીમ સાથે ઘટના સ્થળે પહોંચી ગયા હતા અને મુતદેહ બહાર કઢાવી તપાસ કરતાં પિરસામાંથી એક મોબાઈલ મળી આવ્યો હતો. પાણીથી બંધ પડી ગયેલા મોબાઈલનું સીમ કાર્ડ નિકાળીને નંબરને આધારે તપાસ કરતાં ઘાટલોડીયાના ૨૩ વર્ષીય વિષ્ણુભાઈ સોમાભાઈ રબારીનો મુતદેહ હોવાનું બહાર આવ્યું હતું. વાલીવારસને જાણ કરીને બોલાવી લઈ પુછતાં જાણવા મળ્યું કે ૨૯ તારીખથી વિષ્ણુ ગુમ હતો. ઘરેથી લાઈટ બીલ ભરવા જવાનું કહીને નીકળ્યો હતો ત્યારબાદ તેનો કોઈ પત્તો ન હતો. ભીખાભાઈએ અકસ્માત મોતનો ગુનો દાખલ કરી તપાસનો દૈર શરૂ કર્યો છે.



સે-૧ દમાં તોડી પડાયેલા ગેરકાયદેસર દબાણો બાદની પરિસ્થિતિ

સેક્ટર-૧ દ ખાતે આજે તંત્ર એ સપાટો બોલાવતા ગેરકાયદેસર દબાણો તોડી પાડ્યા હતા. સરકારી જમીનમાં કરાયેલ આ ગેરકાયદેસર દબાણોમાં દબાણકર્તાએ રહેઠાણો સુધ્ધાં બનાવી દીધા હતા. તંત્ર દ્વારા આ રહેઠાણો તોડી પડતા દબાણકર્તાઓ તેમની ધરવખરી-માલ સામાન વગેરેના ઉચાળા ભરી અન્યત્ર ખસી ગયા હતા. દબાણકર્તાઓના ચાલ્યા ગયા બાદ તોડી પડાયેલા દબાણ સ્થળે બનાવેલ ભગવાનની દેરીઓ અને તરછોડી દેવાયેલી નકામી ચીજવસ્તુઓ તસવીરમાં દર્શિત થાય છે. (તસવીર : દિપક જાની)

તલાટી-કમ-મંત્રી આશાભાઈ પ્રજાપતિ

વય નિવૃત્ત થતા વિદાય સમારોહ યોજાયો

દહેગામ તાલુકા પંચાયત ખાતે યોજાયેલ વિદાય સમારોહમાં ધારાસભ્ય કામિનાબા રાઠોડ, તાલુકા પંચાયત દહેગામ પ્રમુખ સહિત અધિકારીઓ ઉપસ્થિત રહ્યા

ગાંધીનગર, તા. ૧ ગાંધીનગર તાલુકા પંચાયત વિભાગમાં છેલ્લા ત્રણ દાયકાથી વધુ સમય માટે તલાટી કમ મંત્રી તરીકે ઉમદા ફરજ અદા કરનાર આશાભાઈ કે. પ્રજાપતિ ગઈકાલે વય નિવૃત્ત થતા દહેગામ તાલુકા પંચાયત ખાતે તેમનો વિદાય સમારોહ યોજવામાં આવ્યો હતો. આ તબક્કે અધિકારીઓ, સહ કર્મચારીઓએ તેમની ફરજનિષ્ઠાને બિરદાવી ભાવસભર માહોલમાં તેમને નિવૃત્ત જીવનની શુભેચ્છાઓ પાઠવી હતી.

ગઈકાલે મંગળવારે દહેગામ તાલુકા પંચાયત ખાતે દહેગામ ધારાસભ્ય કામિનીબા રાઠોડની હાજરીમાં તલાટી-કમ-મંત્રી આશાભાઈ કે. પ્રજાપતિનો વય નિવૃત્ત થતા વિદાય સમારોહ યોજાયો હતો. આ પ્રસંગે શ્રી પ્રજાપતિની કાર્યશૈલીને બિરદાવી નિવૃત્ત જીવનની શુભેચ્છાઓ પાઠવી હતી. તલાટી કમ મંત્રી આશાભાઈ કે. પ્રજાપતિને તલાટી કમ મંત્રી સહિત વિવિધ મંડળોમાં પણ સેવા આપી હતી. જેમાં ગુજરાત રાજ્ય તલાટી મહામંડળના ઉપ પ્રમુખ, સહ મંત્રી, કાર્યાલયમંત્રી, દહેગામ તાલુકા તલાટી મંડળના પ્રમુખ, જિલ્લા પંચાયત કર્મચારી ધિરાણ મંડળના વાર્ડસ ચેરમેન તેમજ ગાંધીનગર જિલ્લા તલાટી મંડળના મંત્રી તરીકે સેવાઓ આપી હતી.



વિદાય સમારોહમાં દહેગામ તાલુકા પંચાયત પ્રમુખ, દહેગામ તાલુકા વિકાસ અધિકારી, તાલુકા પંચાયતના કર્મચારીઓ, જિલ્લા પંચાયતના કર્મચારીઓ મોટી સંખ્યામાં ઉપસ્થિત રહ્યા હતા અને આશાભાઈની અંબાપુર, સિસકારી સહિતના ગામડાઓમાં ખંતપૂર્વક ફરજ બજાવી હતી. તેમજ શ્રી પ્રજાપતિ તલાટી કમ મંત્રી સહિત વિવિધ મંડળોમાં પણ સેવા આપી હતી. જેમાં ગુજરાત રાજ્ય તલાટી મહામંડળના ઉપ પ્રમુખ, સહ મંત્રી, કાર્યાલયમંત્રી, દહેગામ તાલુકા તલાટી મંડળના પ્રમુખ, જિલ્લા પંચાયત કર્મચારી ધિરાણ મંડળના વાર્ડસ ચેરમેન તેમજ ગાંધીનગર જિલ્લા તલાટી મંડળના મંત્રી તરીકે સેવાઓ આપી હતી.

દહેગામના ઉદ્દેશ, ભાદ્રોડા ખાતે ફરજ બજાવતા હતા. તેમજ તેમણે જિલ્લાના સાદરા, બહિયલ, દોલારાણાવાસણા, ઈસનપુર મોટા, અંબાપુર, સિસકારી સહિતના



પેન્શનર્સ માટે કાનૂની માર્ગદર્શન શિબિર યોજાઈ

ગાંધીનગર શહેર સેક્ટર-૨ પેન્શનર્સ સમાજ તથા પેરા લીગલ વૉલીયન્ટર્સના સંયુક્ત ઉપક્રમે કાનૂની શિબિરનું આયોજન કરવામાં આવ્યું હતું. આ શિબિરમાં પી.એલ.વી. દ્વારા કાયદાકીય બાબતોની વિસ્તૃત માર્ગદર્શન અને સલાહસૂચનોની સમજૂતી આપવામાં આવી હતી. આ શિબિરમાં વક્તા સુધીર દેસાઈએ પેન્શનરોના ભરણપોષણ અને વસિયતનામા સાથે કાયદાની માહિતી આપી હતી. આ ઉપરાંત જયરામભાઈ સોનીએ વરિષ્ઠ વયક્રમના ગરિબોને શારીરિક અને માનસિક સ્વાસ્થ્ય અંગે આહાર અને કસરત અંગે પ્રેરણાદાયી પ્રવચન આપ્યું હતું. શિબિરમાં વિમળાબેન, દિનેશભાઈ દવે, નટવરભાઈ પટેલ સહિત સે. ૨ પેન્શનર્સ સમાજના સભ્યોએ ઉપસ્થિત રહી કાનૂની શિબિરની અનિવાર્યતા પર ભાર મુક્યો હતો. તથા કાનૂની સલાહ અને માર્ગદર્શન માટે જિલ્લા કાનૂની સેવા સત્તા મંડળના પ્રતિનિધિનો સંપર્ક સાધવા જણાવવામાં આવ્યું હતું.

આજે સેક્ટર-૩-સીમાં આનંદનો ગરબો

મા મેલડી આનંદ ગરબા મંડળ સેક્ટર-૩-સી દ્વારા શક્તિચોક, સેક્ટર-૩-સીમાં તા. ૨જી જુલાઈના રોજ અગીયારથી બે સુધી આનંદનો ગરબો યોજાશે. ચેતનાબેન કે. પટેલ પ્લોટ નં. ૮૮૧/૨ બપોરે ૨ થી ૬ આનંદનો ગરબો યોજાશે. સેક્ટર-૪-ડીમાં પ્રદુલ્લાબેન ભાવસાર મહિલા પ્રમુખશ્રી મા મેલડી આનંદ ગરબા મંડળે જણાવેલ છે.

સે-૨૩ બ્રહ્મસમાજ તેજસ્વી વિદ્યાર્થીઓને સન્માનશે

ગાંધીનગર, તા. ૧ સમસ્ત બ્રહ્મસમાજ ગાંધીનગર સેક્ટર-૨૩ દ્વારા ચોદ વર્ષથી સેક્ટર-૨૩ના બ્રહ્મસમાજના તેજસ્વી તારલાઓને સન્માનિત કરવામાં આવે છે. ત્યારે યાલુ વર્ષે આગામી ૮ ઓગસ્ટ રવિવારના રોજ સન્માન સમારોહ યોજાશે. સેક્ટર-૨૩ બ્રહ્મપરિવારોના વિદ્યાર્થીઓની માર્કશીટ તા. ૨૪ જુલાઈ સુધી સમાજના કારોબારી સભ્યોને મોકલી આપવા તેમજ કાર્યક્રમમાં સાંસ્કૃતિક કાર્યક્રમો યોજાશે જેમાં બાળકોને ભાગ લેવા નામ નોંધાવવા જણાવાયું છે.



ઉદ્યોગલવણી એસનીઆઈ શાખામાં બેંક કે ઉજવાયો

ગાંધીનગરના ઉદ્યોગલવણી એસનીઆઈ શાખામાં આજે 'બેંક કે'ની ઉજવણી કરવામાં આવી હતી. આ ઉજવણી માટે બેંકની શાખાના પ્રવેશદ્વારે આકર્ષક રંગોળી પુરવામાં આવી હતી અને શાખાને સજાવવામાં આવી હતી. બેંક કર્મચારીઓ દ્વારા શાખાના માનવંતા ગ્રાહકોને બોલાવી મોં મીઠું કરાવી બેંકના કાર્યો અંગે સમજ આપવામાં આવી હતી. તેમજ તેમની મુંઝવણો અને સમસ્યાઓનું નિરાકરણ લાવવા પ્રયત્ન કરાયો હતો. (તસવીર : દિપક જાની)

અતિવૃષ્ટીથી કૃષિક્ષેત્રે થયેલ નુકશાનીનો સર્વે કરી કૃષિ સહાય પેકેજ તૈયાર કરાશે


ગાંધીનગર, તા. ૧ તાજેતરમાં અમરેલી જિલ્લામાં ભારે વરસાદને કારણે અતિવૃષ્ટીથી કૃષીપાકને થયેલ નુકશાન અંગેનો સર્વે કરીને ખેડૂતોને સહાયરૂપ થવા માટે કૃષિ સહાય પેકેજ આપવાની દિશામાં રાજ્ય સરકારે સક્રિય વિચારણા હાથ ધરી છે.

અમરેલી તેમજ અન્ય બે જિલ્લામાં તાજેતરમાં ભારે વરસાદને કારણે થયેલ નુકશાન અને રાજ્ય સરકાર દ્વારા કરાયેલ રાહત બચાવ કામગીરી અંગેની વિગતો આપતાં રાજ્ય સરકારના પ્રવક્તા મંત્રી નીતિનભાઈ પટેલે જણાવ્યું હતું કે અમરેલી જિલ્લામાં વરસાદને કારણે ૪૧ વ્યક્તિઓના મૃત્યુ થયા હતા. ૧૭ મુતકોના પરીવારોને મૃત્યુ સહાય ચુકવી દેવામાં આવી છે. જ્યારે ૩૭૭૪ પશુઓના મૃત્યુ થયા હતા. જેમાં પશુ પાલકોને સહાય ચુકવવાની કાર્યવાહી ચાલી રહી છે. ૮૩૦૫ અસરગ્રસ્ત કુટુંબોને ધરવખરી સહાય પેટે રૂ. ૬ કરોડ ૧૬ લાખ સહાય ચુકવી દેવામાં આવી છે. જ્યારે શહેરી વિસ્તારમાં ૨૭૬૬ કુટુંબોને ૭૬ લાખ ધરવખરી સહાય ચુકવવામાં આવી છે.

અમરેલી જિલ્લામાં ભારે વરસાદ અને અતિવૃષ્ટિને કારણે ખેતીની જમીન અને કૃષિ પાકોને થયેલ નુકશાનોનો અંદાજ મેળવવા માટે ૬૧ ટીમો દ્વારા સર્વે કામગીરી કરવામાં આવી રહી છે. અત્યાર સુધીમાં ૫૦૪૬ ખેડૂતોની ૭૬૪૧ હેક્ટર જમીનનો સર્વે પુરો થઈ ગયો છે.

તેમણે જણાવ્યું હતું કે ભારે વરસાદને કારણે અમરેલી જિલ્લામાં પંચાયત અને સ્ટેટ માર્ગો ધોવાયા હતા તે માર્ગોનું રીપેરીંગ કરવામાં આવતા તમામ માર્ગો યાલુ થઈ ગયા છે. અને તમામ ગામોમાં એસ.ટી. બસ સેવા પણ શરૂ થઈ જવા પામી છે. ૨૫ ગામોમાં ટેન્કરથી પાણી પુર પાડવામાં આવે છે જ્યારે બીજા ગામોમાં જુથ પાણી પુરવઠા યોજના દ્વારા પાણી પુર પાડવામાં આવે છે.

અમરેલી ઉપરાંત રાજકોટ ગીર સોમનાથ, સુરત, ભરૂચમાં પણ અતિવૃષ્ટીથી અસરગ્રસ્ત લોકોને કેશરોલ્સ તેમજ ધરવખરી સહાય ચૂકવવાની કાર્યવાહી હાથ ધરવામાં આવી છે.



ચિલોડા પંથકમાં કપાસ-શાકભાજીના પાકથી ખેતરો લીલાછમ બની લહેરાયા


ગાંધીનગર તાલુકાના પૂર્વ વિસ્તારમાં ચિલોડા પંથકમાં તાજેતરમાં મેઘરાજાની મહેર થતાં ખરીફ પાકથી ખેતરો લીલાછમ ખીલી ઉઠ્યા છે. મેઘરાજાની પધરામણીથી ખેડૂતોમાં ખુશીની લહેર પ્રસરવા પામી છે. સૌરાષ્ટ્રમાં અતિવૃષ્ટિની સાથે પ્રથમ વરસાદ વરસતાં કપાસ અને શાકભાજીના પાકને વધુ ફાયદો થવા પામ્યો છે. હાલમાં મે માસમાં કપાસ અને શાકભાજીનું આગેતરું વાવેતર કરતાં વરસાદના આગમનથી પિયત પાકને ફાયદારૂપ બનતાં ખેડૂતોમાં રાહત અને આનંદની લાગણી પ્રસરાવા પામી છે. હાલમાં ખેડૂતો કપાસ અને શાકભાજીના પાકને ખેડ કરી ઘાસનું નિંદામણ દૂર કરી પાકને નવો આપ આપતાં ખેતરો હરિયાળા બની લહેરાઈ રહ્યા છે. ચિલોડા પંથકમાં ખેડૂતો નવા પાકની પેટર્નરૂપે મરચાં, રીંગણ તથા ભીંડાના વાવેતર તરફ વધુ ઝોક આપી કામે જોતરાયા છે. આ ઉપરાંત ટુંક સમયમાં ખેતરોમાં વરોપ નીકળતા નવું વાવેતર પણ વેગવેતું બને તેવા સંકેતો સાંપડી રહ્યા છે.

આવતીકાલે બોર્ડ માર્ચ-૨૦૧૫ની પરીક્ષાના પ્રમાણપત્રો હોલટિકીટનું વિતરણ કરાશે

ગાંધીનગર, તા. ૧ ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ દ્વારા ઉચ્ચતર માધ્યમિક પ્રમાણપત્ર પરીક્ષા માર્ચ ૨૦૧૫ના સામાન્ય પ્રવાહ, ઉત્તર બુનીયાદી પ્રવાહ, કરવામાં આવનાર છે. જિલ્લાની વિજ્ઞાન પ્રવાહ તથા સામાન્ય પ્રવાહની શાળાઓના પ્રતિનિધિએ પ્રમાણપત્રો તથા હોલ ટિકીટ મેળવવા શાળાના લેટરપેડ પર આચાર્યના સહી સિક્કા સાથે ઉપસ્થિત રહેવાનું રહેશે. આ સાથે જિલ્લા શિક્ષણાધિકારી કચેરીમાંથી ફી ભર્યાની પહોંચ રજુ કરી શાળા કેલેન્ડર અને નિરીક્ષણ અહેવાલ પણ મેળવી લેવાના રહેશે.

ચિલોડા પોલીસ સ્ટેશનમાં એ. એસ. આઈ.નો વિદાય સમારોહ યોજાયો

ચિલોડા, તા. ૧ ગાંધીનગર તાલુકાના ચિલોડા પોલીસ સ્ટેશનના સમાવિષ્ટ સાદરા આઉટપોસ્ટમાં એ. એસ. આઈ. તરીકે ફરજ પદાધિકારીના હસ્તે શ્રીકૃષ્ણ-સાકર સાથે શાલ ઓઢાડી સ્મૃતિ ભેટ અર્પણ કરી સન્માનિત કરી વિદાય આપી હતી. આ પ્રસંગે ચિલોડા પોલીસ સ્ટેશનના સાથે હસ્તધનુન કરી સ્મિત સાથે સૌનો આભાર વ્યક્ત કર્યો હતો. આ સમારોહમાં તાલુકા પંચાયત ગાંધીનગરના પૂર્વ પ્રમુખ ડૉ. કૌશિક શાહ, સાદરા ગામના સરપંચ



બજાવતા વિકમસિંહ રતનસિંહ વાઘેલા વયનિવૃત્ત થતા તેમનો વિદાય સમારોહ સાદરા તથા ચિલોડા ખાતે મહાનુભાવોની ઉપસ્થિતિમાં યોજાયો હતો. આ પ્રસંગે નિવૃત્ત વિકમસિંહ વાઘેલાને પી. આઈ. એન. સી. ભરવાડે વિકમસિંહની સંતોષ કામગીરી, સેવાકીય પ્રવૃત્તિને બિરદાવી નિવૃત્તિ કાળનું જીવન દીર્ઘાયુ અને નિરામય રહે તેવી શુભેચ્છાઓ પાઠવી હતી. નિવૃત્ત થતા વિકમસિંહ વાઘેલાએ સાથી મિત્રો મહેશભાઈ રાવલ તથા ચિલોડા ગામના અગ્રણી નરુભાઈ પટેલ, પી. આઈ. વી. એમ. યાવડા, પી. એસ. આઈ. જે. બી. યાવડા, એમ. ડી. પરમાર આર. એસ. રાજપુત તથા પોલીસકર્મી વગેરે ઉપસ્થિત રહ્યા હતા.

આજે ગાંધીનગરમાં

આજનો દિવસ	
સૂર્યોદય :	૫.૫૯
સૂર્યાસ્ત :	૭.૩૧
તાપમાન	
મહત્તમ :	૩૬.૫ ડિ. સે.
લઘુત્તમ :	૨૮.૦ ડિ. સે.
ભેજનું પ્રમાણ	
સવારે ૭૮ ટકા	સાંજે ૪૮ ટકા
મનોરંજન	
સિટીપલ્સ	
સ્કીન-૨ :	એબીસીડી - ૨ : ૧૨.૩૦, ૩.૩૦, ૬.૪૫, ૧૦.૦૦
સ્કીન-૩ :	ઈન્સીડીઉસ (અંગ્રેજી) : ૧.૧૫, ૩.૧૫, ૮.૧૫
સ્કીન-૪ :	એબીસીડી - ૨ (૩ડી) : ૧.૧૦૦, ૫.૧૫, ૧૦.૧૫
સ્કીન-૫ :	જો બકા : ૧૦.૦૦ ● તનુ વેડ મનુ ૨ : ૧.૦૦
સ્કીન-૬ :	યુવા : ૪.૦૦, ૧૦.૦૦ ● વેકલમ જિંદગી : ૭.૦૦
સ્કીન-૭ :	એબીસીડી - ૨ : ૧૦.૦૦, ૧.૪૫
સ્કીન-૮ :	હમારી અધુરી કહાની : ૭.૧૫
સ્કીન-૯ :	જુરાસિક વર્લ્ડ (હિન્દી) ૨ડી : ૪.૪૫, ૧૦.૦૦
સિનો મેક્સ	
સ્કીન-૧ :	એબીસીડી - ૨ : ૮.૦૦, ૧૨.૧૫, ૩.૩૦, ૧૦.૦૦
સ્કીન-૨ :	જુરાસિક વર્લ્ડ (હિન્દી) : ૬.૪૫
સ્કીન-૩ :	બે યાર (ગુજરાતી) : ૮.૦૦
સ્કીન-૪ :	એબીસીડી - ૨ : ૧૦.૪૫, ૨.૦૦, ૭.૩૦
સ્કીન-૫ :	ઈન્સીડીઉસ (અંગ્રેજી) : ૫.૧૫, ૧૦.૪૫
સ્કીન-૬ :	ઈન્સીડીઉસ (અંગ્રેજી) : ૮.૧૫, ૧૧.૩૦
સ્કીન-૭ :	જુરાસિક વર્લ્ડ (હિન્દી) : ૧.૪૫, ૧૦.૩૦
સ્કીન-૮ :	એબીસીડી - ૨ : ૪.૩૦ ● હમારી અધુરી કહાની : ૭.૪૫
સ્કીન-૯ :	મિસ તનકપુર હાજીર હો (હિન્દી) : ૧૦.૦૦, ૧૨.૪૫, ૬.૧૫
સ્કીન-૧૦ :	જુરાસિક વર્લ્ડ (હિન્દી) : ૩.૩૫
સ્કીન-૧૧ :	એબીસીડી - ૨ : ૮.૦૦
આપની આજ	
મેષ :	આપના દ્વારા વિવાદિત લંબિત પ્રકરણોને ઉકેલવા માટે કરેલી વિશેષ યાત્રા લાભ અપાવશે. વ્યાપાર -વ્યવસાયિક યાત્રાઓથી લાભ પ્રાપ્તિ થવાનો વિશેષ યોગ બની રહ્યો છે. મિત્રોનો સાથ સહકાર મળી રહેશે.
વૃષભ :	ભાગ્યવર્ધક રાજકીયક્ષેત્રે ધંદ પ્રતિષ્ઠા પ્રાપ્ત થઈ શકે છે. ખાનપાનમાં કાળજી રાખવી. પદોત્તરિતિ, ભૂમિ સંબંધી લાભ પ્રાપ્તિ થવાની વિશેષ સંભાવના. રાજ્ય તરફથી વિશેષ લાભ.
મિથુન :	યોગ્ય દિશામાં પ્રયત્ન કરવાથી અટવાયેલા નાળા પરત મળી શકશે. વરિષ્ઠ વ્યક્તિઓ તથા નીતિગત સમસ્યાઓ પર સમય અને ધન ખર્ચ થશે.
કર્ક :	વેપારી સંબંધી કાર્યો માટે યાત્રાથી ભાગ્યોદય. આર્થિક કારણોથી, સામાજિક કાર્યોથી અવરોધની સંભાવનાઓ રહેલી છે. સુખ, સુવિધા, ભવન, વાહન સંબંધી કાર્યોમાં અધિનસ્થ કર્મચારીઓથી વિવાદ કરવો નહીં.
સિંહ :	મિલકત સંબંધી કાર્યોમાં સક્રિયતા વધશે. વ્યાપારિક ભાગીદારીઓમાં વિશેષ વૃદ્ધિનો યોગ બની રહ્યો છે. ધાર્મિક સમસ્યાઓ પર વિચાર -વિર્મશ થઈ શકે છે.
કન્યા :	કર્મક્ષેત્ર સંબંધી સમસ્યાઓના નિરાકરણ હેતુ યાત્રા અને ભાગદોડ નો યોગ. કૌટુંબિક વિવાદો ઉભા ન થાય તેની કાળજી રાખવી. કોર્ટ-કચેરીના મુદ્દે સાવચેતી રાખવી.
ગુલા :	ધાર્મિક કાર્યોમાં આપના કર્મક્ષેત્રમાં ભાગ્યવર્ધક પરિણામ પ્રાપ્ત થશે. રાજકીય અને સામાજિક ક્ષેત્રમાં પ્રતિષ્ઠામાં વૃદ્ધિ થશે. આર્થિક સ્ત્રોમાં વૃદ્ધિના કાર્યો થઈ શકશે.
તુલા :	રોજગારીના નવા રસ્તાઓ પ્રાપ્ત થશે. વ્યાપાર-વ્યવસાયિકક્ષેત્રમાં લાભ પ્રાપ્ત થવાની શક્યતા છે. મંગળ પ્રસંગોમાં સમય પસાર થશે. સંચિત ધન વૃદ્ધિનો યોગ બની રહ્યો છે.
ધન :	આત્મવિશ્વાસમાં વધારો થશે. પદ-પ્રતિષ્ઠા સંબંધી વિવાદિત કાર્યોનો ઉકેલ લાવવા માટે યાત્રા-પ્રવાસ થઈ શકશે. ધર્મ, આધ્યાત્મ, ગહન શોધ સંબંધી શોધપૂર્ણ કાર્યોનો વિશેષ કાર્ય થશે.
મકર :	આપને વિશેષ ભાગ્યવર્ધક કાર્યો થઈ શકશે. નવા વ્યાપારમાં રોકાણ વિચારીને કરવું. કર્મક્ષેત્રમાં વિશેષ ભાગ્યવર્ધક યાત્રા, નવા કાર્યોમાં સકળતા પ્રાપ્ત થઈ શકશે. કલાત્મક ક્ષેત્રમાં વિશેષ યોગ બની રહ્યો છે.
કુંભ :	સાહિત્ય જગતના લોકો માટે ઉપલબ્ધિ કારક સમય. ધર્મ આધ્યાત્મ, કૌટુંબિક, માંગલિક કાર્યોમાં નાણાં ખર્ચ થવાની શક્યતાઓ છે. ઘરમાં મહેમાન આવવાની સંભાવના છે.
મીન :	એન્જિનિયર, ટેકનોલોજી કર્મીઓ માટે ઉપલબ્ધિ ભાગ્યવર્ધક કાર્યો માટે યાત્રાના યોગ. નકામા તનાવથી દૂર રહેવું. સામાજિક સમસ્યાનો ઉકેલ પ્રાપ્ત થઈ શકશે.
ચિરવિદાય	
●	સ્વ. સંતોકબેન તરસીભાઈ ઠાકોર (ઉ.વ.૮૦) સેક્ટર-૨૮, ચરેડી છાપરાં, ગાંધીનગર
●	સ્વ. કળેશીમલ શ્રીનારાયણ શાહ (ઉ.વ.૮૫) શ્રીનાથ સોસાયટી, પેથાપુર, તા.જી. ગાંધીનગર